

ஆசீர்யர் மனம்

கிறிஸ்துவுக்குள் அன்பான பத்திரிகை வாசக சகோதர சகோதரிகளுக்கு, நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

இப்பகுதியில் உங்கள் யாவரையும் எழுத்து மூலமாக சந்திக்க கிருபை புரிந்த தேவனை ஸ்தோத்திரிக்கின்றேன். இந்த 'தெரிந்து கொள்ளப்பட்ட சந்ததியே' பத்திரிகை சிறியளவில், எளிமையாக இருந்தாலும், அதில் கொடுக்கப்படுகிற ஆழமான சத்தியங்களும், ஜீவனுள்ள சாட்சிகளும் விசுவாச வாழ்விற்கு மிகவும் பயனுள்ளதாக இருக்கிறது என்ற கருத்துக்களை பல வருடகாலமாக அவ்வப்பொழுது கேட்கும் போது கிறிஸ்துவுக்குள் மகிழ்ச்சியாய் இருக்கிறது. இப்படிப்பட்ட ஆழமான சத்தியங்களை Pastor அவர்களுக்கு கொடுத்து வருகிற ஆவியானவரை ஸ்தோத்திரிக்கிறேன். இந்த ஊழியத்திற்காக ஜெபியுங்கள். நீங்கள் அனுப்பும் ஜெபக் குறிப்புகளுக்காக ஜெபித்து கடிதங்கள் மூலமாகவும், Phone மூலமாகவும் பதில்களை தெரிவிக்கிறோம். மேலும், உங்கள் விண்ணப்பங்களுக்காக உபவாசக் கூட்டத்திலும் ஜெபித்து வருகிறோம் என்பதைத் தெரிவித்துக் கொள்கிறேன்.

மேலும், அன்பான தேவப்பிள்ளைகளே ! பள்ளிக்குச் செல்கிறவர்களாக இருக்கட்டும் மற்றும் பணிக்குச் செல்கிறவர்களாக இருக்கட்டும் இன்னும் எத்தனையோ குடும்ப பொறுப்பில் இருப்பவர்களாக இருக்கட்டும் ஏதாவது ஓர் சூழ்நிலையில் நாம் ஒவ்வொருவரும் busy யாகத்தான் இருக்கிறோம். இதற்கு மத்தியிலும் ஆவிக்குரிய வாழ்வுக்கான பாரத்தை நாம் மறந்து விடக்கூடாது என்பதனை கிறிஸ்துவின் அன்பை முன்னிட்டு தெரிவித்துக் கொள்கிறேன். நாம் விசுவாசிகளானபோது, தேவனிடத்தில் கொண்டிருந்த அன்பின் வேகத்தை மறந்து விடாமல் அதைக் காத்துக் கொள்ளவேண்டும். 'நீ ஆதியில் கொண்டிருந்த அன்பை விட்டாய் என்று உன்பேரில் எனக்குக் குறை உண்டு' (வெளி 2:4) என்று தேவன்மீது நாம் கொண்டிருக்கும் அன்பில் குறை ஏற்படாவண்ணம் நம் விசுவாசத்தைக் காத்துக் கொண்டு கிறிஸ்து இயேசுவுக்குள் வளருவோம். கிறிஸ்துவுக்காக சேனைகளாக எழும்புவோம். 'நல்ல போராட்டத்தைப் போராடி, விசுவாசத்தைக் காத்துக் கொள்வோம்' (II தீமோ 4:7) கர்த்தருக்குச் சித்தமானால் மீள இப்பகுதியில் உங்களைச் சந்திக்கிறேன். அதுவரை தேவப்பிரசன்னம் உங்கள் யாவரோடும் இருப்பதாக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

“நீ வந்த வழியிலே” (அப் 9:17)

வருடம்தோறும் வாக்குத்தத்தத்தை விசுவாசித்து வாழ்க்கையில் வெற்றி நடைபோடும் எங்கள் விசுவாசிகளுக்கு தேவன் அருமையான வாக்குத்தத்தம் கொடுத்தார்.

“உங்களுக்கு முன் செல்லும் உங்கள் தேவனாகிய கர்த்தர் தாமே எகிப்திலே உங்களோடு இருந்து, உங்கள் கண்களுக்கு முன்பாகச் செய்த எல்லாவற்றைப் போலவும், வனாந்திரத்தில் செய்ததுபோலவும், உங்களுக்காக யுத்தம் பண்ணுவார்.

ஒரு மனிதன் தன் பிள்ளையைச் சுமந்துகொண்டு போவது போல, நீங்கள் இவ்விடத்திற்கு வருகிறவரைக்கும் நடந்துவந்த வழிகள் எல்லாவற்றிலும், உங்கள் தேவனாகிய கர்த்தர் உங்களை சுமந்து கொண்டு வந்ததைக் கண்டீர்கள்.

உங்கள் தேவனாகிய கர்த்தர் நீங்கள் பாளையமிறங்கத்தக்க இடத்தைப் பார்க்கவும் நீங்கள் போக வேண்டிய வழியை உங்களுக்கு காட்டவும் . . .”

(உபா.1:30-32)

பாதை மற்றும் பயம்

இஸ்ரவேல் ஜனங்களை எகிப்திலிருந்து வழி நடத்தி வந்த தேவன் அவர்களுக்கு வாக்குக் கொடுத்த பாலும் தேனும் ஓடுகிற தேசத்தைக் கொடுக்க சித்தமானார். எனவே, கானான் தேசத்தை வேவு பார்க்க கோத்திரத்திற்கு ஒருவனாக 12 பேரை தெரிந்தெடுத்து மோசே அனுப்பினான். போய் பார்த்து வந்த 12 பிரதிநிதிகளில் 10 பேர் அவர்களுடைய உருவத்தையும் பட்டணத்தையும், மதில்களையும், ஏனாக்கியரையும் பார்த்துவிட்டு, இருதயம் கலங்கினவர்களாய், மற்றவர்களை பயத்திற்கு உள்ளாக்கினார்கள். (எண் 14, உபா 1:28) கானானியருக்கு பயந்ததினால் தங்கள் வழியை மாற்றிக் கொள்ளலாம் என்று தீர்மானித்தார்கள். எனவே போவது எங்கே என்று தெரியவில்லை எனக் கூறினார்கள். எனக்கு அருமையான கர்த்தருடைய பிள்ளைகளே ! வாக்குத்தத்தத்தை சுதந்தரிக்க பிரயாசப்படும்போது வழிகளில் அநேக பயங்கரங்களும் அச்சுறுத்தலும் தோன்றும். அதன் நிமித்தம் பாதையை மாற்றிக் கொள்ள தோன்றும். ஆனால், நம் தேவன் உன்னுடைய வழியை அறிந்திருக்கிறார். உன்னை சரியான பாதையில் நடத்துவார். மேற்கூறிய வாக்குத்தத்த வார்த்தையில்

1. உனக்கு முன் செல்லும் தேவனாயும் ;
2. பாளையமிறங்க தக்க இடத்தை பார்க்கிறவராயும் ;
3. நீ போக வேண்டிய வழியை காட்டுகிறவராயும் உள்ளார்.
4. பிள்ளையை சுமக்கிற மனிதனைப் போலவும் (பாசத்திற்கு)
5. வழியில் ஏற்படுகிற நாசமோசங்களுக்கும் சத்துருவின் போராட்டத்திற்கு நம்மை விடுவிக்க யுத்தம் பண்ணுகிறவராயுமுள்ளார்.

போகும் வழியில் சந்திப்பவர்

ஆம். கர்த்தருடைய பிள்ளையே ! ஒரு வேளை நீ மனங்கசந்து, மனம் போன போக்கில் போகலாம். உன் வாழ்க்கைப் பாதையில் உண்டான குறுக்கீடுகளினிமித்தம் வேறு பாதையை நீயே தெரிந்து கொண்டு போகலாம். பயத்தினால் உன் வாழ்க்கை பாதை திசை திரும்பி இருக்கலாம் அல்லது எங்கே போவது என்று திகைத்து நிற்கலாம். உன் வழியில் உன்னை சந்திக்கும் தேவன் நல்பாதையை காட்டுவார். கவலைப்படாதே ! வாக்குத்தத்தம் செய்தவர் உண்மையுள்ளவர். அவரிடத்தில் ஒப்பிவித்ததை அவர் அந்நாள் பரியந்தம் காக்க வல்லவர் (11 தீமோ 1:12)

ஆகார் என்கிற அடிமைப்பெண் கர்ப்பவதியானதினால் உண்டான பிரச்சினையினிமித்தமும், நாச்சியாராகிய சாராய் அவளை கடினமாய் நடத்தினதினிமித்தமும், அவள் அவளை விட்டு ஓடிப்போனாள். ஆனால் காண்கிற தேவன் அவளைக் கண்டார். அவர் விசாரிக்க ஆரம்பித்தார். சாராயின் அடிமைப் பெண்ணாகிய ஆகாரே எங்கேயிருந்து வருகிறாய் ? எங்கே போகிறாய் ? என்று கேட்டார். தனி நபரின் துவக்கத்தையும், அவர்கள் எடுத்திருக்கிற முடிவையையும் அறிந்து அதற்கு ஏற்ற முடிவை வழங்குகிற தேவன். நீ போய் உன் நாச்சியாரண்டைக்கு திரும்பி போய் அடங்கியிரு. (ஆதி 16:8,9) பிள்ளை பிறந்த பிறகு ஏற்பட்ட மனக்கசப்பினால் இரண்டாவது முறையாக பிள்ளையோடு அவள் அனுப்பிவிடப்பட்டாள். போக வேண்டிய வழி தெரியாமல் பெயர்செபாவின் வனாந்திரத்திலே அலைந்து திரிந்தாள். கதறி அழுதாள். பிள்ளையின் சத்தத்தைக் கேட்டு வந்த தேவதூதன், மறுபடியும் விசாரிக்கிறார். ஆகாரே ! உனக்கு என்ன சம்பவித்தது பயப்படாதே ! என்றார். பிள்ளையிருக்கும் இடத்தில் தேவன் அவன் சத்தத்தைக் கேட்டார். ஆம் பிள்ளைக்கு தண்ணீர் கொடுக்க நீருற்றை காணும்படி கண்களைத் திறந்தார். மேலும் வாக்குத்தத்தத்தையும் கொடுத்தார். ஆம். கர்த்தருடைய பிள்ளையே ! தாயின் கர்ப்பத்தில் உன்னைத் தெரிந்து கொண்ட தேவன், உன்னை பெயர் சொல்லி அழைத்து உன்னை விசாரித்து நல்வழியில் நடத்துவார். (ஆதி 21:16-19)

தன் சகோதரனாகிய ஏசாவின் முகத்திற்கு விலகி யாக்கோபு ஓடுகிற போது வழியில் சந்தித்து, பயப்படாதே ! என்று கூறி அவனோடு தேவனுடைய சேனை உள்ளது என்று நிரூபித்து காட்டி அவன் பயத்தை நீக்கினார் (ஆதி 35:1, 32:1,2)

தன் மாமனாகிய எத்திரோவின் ஆடுகளை மோசே மேய்த்துக் கொண்டிருக்கும்போது, தேவன் முட்செடியில் தரிசனமாகி இஸ்ரவேல் ஜனங்களை எகிப்திலிருந்து கொண்டு வர அவனை தெரிந்துகொண்டார்.

வழியை உருவாக்குகிறவர்

இந்த தேவன் இஸ்ரவேல் ஜனங்களுக்கு ஒரு வழிவகையை உண்டு பண்ணினார். அவர்கள் சிவந்த சமுத்திரம் அருகே வந்தபோது முன்புறம் சமுத்திரமும், பின்புறம் பார்வோனின் சேனையும் நெருக்க, செய்வதறியாது திகைத்த ஜனங்களுக்கு பார்வோனின் சேனை நெருங்காதபடிக்கு முன்னாக நடந்தார். “அவர்களுக்கு முன்பாக இருந்த மேகம் விலகி, அவர்களுக்கு பின்னாக நின்றது. எகிப்தியரின் சேனை இஸ்ரவேலின் சேனையை

நெருங்காதபடிக்கு, நடுவில் நின்றது. எகிப்தியருக்கு மேகமும் அந்தகாரமுமாய் இருந்தது. இஸ்ரவேலருக்கோ அது இரவை வெளிச்சமாக்கிற்று, பின்பு மோசே தன் கையை சமுத்திரத்தின் மேல் நீட்டினான். கர்த்தர் கீழ்க்காற்றை வீசப்பண்ணி சமுத்திரம் ஒதுங்கும்படி செய்தார். இஸ்ரவேலர் கடந்து போகும்படி வெட்டாந்தரையை உண்டு பண்ணினார். அவர்களுடைய நெருக்கத்தில் ஒரு புது பாதையை தேவன் உண்டு பண்ணினார். (யாத்.14:13-21)

அவர் தமது வழிகளை மோசேவுக்கும் தமது கிரியைகளை இஸ்ரவேலுக்கும் தெரியப்படுத்தினார். (சங்.103:7) யோசவா கூறும்போது, நாம் கடந்து வந்த எல்லா வழிகளிலும், நாம் கடந்து வந்த எல்லா ஜனங்களுக்குள்ளும் நம்மை காப்பாற்றினவர் நம்முடைய தேவனாகிய கர்த்தர். ஆம். தேவனுடைய பிள்ளையே ! திகைத்துப் போகாதே ! மலைத்து நில்லாதே! நம் தேவன் நமக்கு மோசே போன்ற ஊழியக்காரர்கள் மூலமாக வழிவகைகளை உண்டு பண்ணுவாராக ! புதுப்பாதையை நமக்காக ஏற்படுத்துவார்.

குழம்பிய நிலை

இன்றைய தினம் மனம் குழம்பிய நிலையில் உள்ள விசுவாசிகள் ஏராளம். வாக்குத்தத்தத்தை நம்பி நடைபோடும் நேரத்தில் இஸ்ரவேல் ஜனங்கள் சந்தித்துபோல் வணாந்திரம், மலைகள், முற்புறம் சமுத்திரம், பின்புறம் பார்வோனின் சேனை ஆம். அப்பொழுதுதான் விசுவாசம் ஆட்டம் காண்கிறது. இதுபோன்று, இன்று அநேக விசுவாசிகள் வாழ்வில் செய்வதறியாது திகைக்கும் போது, பல கேள்விகள் எழும்புகிறது. கேள்விகளுக்கு சரியான பதில் கிட்டாததினால் மனச்சோர்வு அதைத்தான் Depression என்று சொல்லிக் கொள்கிறார்கள். சோர்ந்து போகாதே ! கண்டுண்ணை அழைத்தவர் உண்மையுள்ளவர். அவர் முடிவு பரியந்தம் நடத்துவார். யோசபாத் கலங்கி நிற்கிறான். செய்வதறியாது, தேவ சமூகத்தில் விண்ணப்பம் செய்வதை உங்களுக்கு எடுத்துக் காட்டுகிறேன்.

“எங்கள் தேவனே, அவர்களை நீர் நியாயந்தீர்க்க மாட்டீரோ ? எங்களுக்கு விரோதமாக வந்த இந்த ஏராளமான கூட்டத்திற்கு முன்பாக நிற்க எங்களுக்கு பெலனில்லை ; நாங்கள் செய்யவேண்டியது இன்னதென்று எங்களுக்குத் தெரியவில்லை” (11 நாளா. 20:12)

“இப்படிப்பட்ட நிலையில் (அவனும்கூட நீங்கள் கூறுகிற வண்ணம் - Depression -ல்தான் இருந்திருப்பான்). அவனோடேகூட பேசினார் “இந்த யுத்தத்தை பண்ணுகிறவர் நீங்கள் அல்ல” ஆம். தேவன் உனக்காக யுத்தம் பண்ணுவார். கர்த்தரை துதியுங்கள், அவர் கிருபை என்றுமுள்ளது என்று துதித்துப் பாடினார்கள். அப்போது யூதாவிற்கு விரோதமாக எழும்பின அம்மோன் புத்திரர், மோவாபியர், சேயீர் மலைத்தேசத்தாரை ஒருவருக்கு விரோதமாக ஒருவரை கர்த்தர் எழும்பப் பண்ணினதினால் அவர்கள் வெட்டுண்டு விழுந்தார்கள். இப்படி ஒரு பெரிய விடுதலையை தேவன் அந்நாளில் செய்து யூதாவுக்கு விடுதலையைக் கட்டளையிட்டார்.

ஆம். கர்த்தருடைய பிள்ளையே குழம்பிய நிலையில் உள்ள உன்னை இந்த ஆண்டு வித்தியாசமாக நடத்துவார். “குருடரை அவர்கள் அறியாத வழியில்

நடத்தி, அவர்களுக்கு தெரியாத பாதைகளில் அவர்களை அழைத்துக் கொண்டு வந்து, அவர்களுக்கு முன்பாக இருளை வெளிச்சமும், கோணலைச் செவ்வையமாக்குவேன். இந்த காரியங்களை நான் அவர்களுக்கு செய்து, அவர்களை கைவிடாதிருப்பேன்.” (ஏசா. 42:16)

அவசர நேரத்தில்

யூத கலியாண முறையில் திராட்சரசம் ஒரு முக்கியமான பங்கு. அது இல்லாத கலியாணம் சிறப்பான கலியாணமாக கருத இயலாது. இந்த சூழ்நிலையில் திராட்சரசம் குறைவு பட்டதை குறித்து இயேசுவின் தாய் இயேசுவிடம் முறையிட்டார்கள். அவரோ என் வேளை இன்னும் வரவில்லை என்று வெளிப்படுத்தினார். பிற்பாடு இயேசு சரியான நேரத்தில் அற்புதத்தைச் செய்து, அந்த குடும்ப கவுரவத்தை காப்பாற்றுகிறார் (யோ 2:1-9)

அதுபோன்று மலைப்பிரசங்கத்தை கேட்டுக் கொண்டிருந்த ஜனங்களை வெறுமனே அனுப்பிவிட மனமில்லாத சூழ்நிலையில் கர்த்தர் 5 அப்பம் 2 மீனைக் கொண்டு ஐயாயிரம் பேரை போஷித்து திருப்தியடையும்படி செய்தார். (மத்.14:15-21)

தோல்வி

ஒரு வேளை கடந்த ஆண்டு வரை தோல்வியைக் கண்டு உன் மனம் துவண்டு போய் உள்ளதா ! ஒரு மனிதன் தன் பிள்ளையை சுமப்பதுபோல் உன்னை சுமக்கவும், தகப்பனைப்போல் நேசிக்கவும் இயேசு ஒருவர் உண்டு என்பதை மறந்துவிடாதே !

சீஷர்கள் மீன் பிடிக்கச் சென்றார்கள். இராமுமுவதும் பிரயாசப்பட்டார்கள், ஒரு மீன்கூட கிடைக்கவில்லை. அவர்களுடைய எதிர்பார்த்தல் நிறைவு படாமல் போனது. மிகவும் சோர்வு, அப்பொழுதுதான் இயேசு அவர்களை சந்தித்தார். அவர்களுடைய நிலையை அறிந்த தேவன் ; ஆழத்தில் தள்ளிக் கொண்டுபோய் மீன் பிடிக்கும்படி உங்கள் வலைகளைப் போடுங்கள் என்றார். சோர்ந்து போன அவர்கள், தாங்கள் எடுத்த பிரயாசங்களை கூறிய பிறகு, “இருப்பினும் உம்முடைய வார்த்தையின் படி போடுகிறேன்” என்றான். சீமோன் பேதுரு வலை கிழியத்தக்கதாக மீன்களைப் பிடித்தான். (லூக்.5:1-6)

ஒருவேளை, நீ வேலையை தேடி, அல்லது திருமணத்திற்கு பெண் / மாப்பிள்ளை தேடி சோர்ந்து போய் இருக்கலாம். உன்மீது கரிசனை கொண்ட தேவன், உனக்காக எல்லாவற்றையும் செய்வார்.” “என் சமூகம் உனக்கு முன்பாக போகும்” (யாத். 33:14) என்றவர், உனக்கு முன்பாக செல்வார்.

எனக்கு அருமையான சகோதரனே சகோதரியே ! இச்செய்தியை வாசித்து வருகிற கர்த்தருடைய பிள்ளையே வாக்குத்தத்தம் செய்தவர் உண்மையுள்ளவர். அவர் உன்னைப் பேர் சொல்லி அழைத்து, ஆகாரை விசாரித்தது போல், எங்கேயிருந்து வருகிறாய் ! எங்கே போகிறாய் ! என்று விசாரிப்பதோடு, உன் முடிவை அறிந்து உனக்கு பலன் கொடுக்கிறவர். ஒரு வேளை யோனாவைப்போல, கர்த்தருடைய சித்தத்திற்கு விலகி ஓடினாலும்

உன்னை அவர் சித்தத்திற்கு நடத்துவார். ஒரு வேளை பிலேயாம் போல் போனாலும் வழி மறித்து கழுதையைக் கொண்டு பேசுகிற தேவன் உன்னை நல்வழியில் நடத்துவார். ஆம். “நீ வந்த வழியிலே உனக்கு தரிசனமான இயேசு” (அப்.9:17) சவுலை பவுலாக மாற்றி, இந்நாள் வரையுள்ள விசுவாசிகள் யாவருக்கும், சபைக்கும் பிரயோஜனமாய் மாற்றின தேவனும், ஆடுகளை மேய்த்துக் கொண்டிருந்த மோசேவுக்கு தன்னை வெளிப்படுத்தி இஸ்ரவேலை நடத்திவர ஒரு தலைவனாக நியமனம் செய்த தேனுமாகிய கர்த்தர் உன்னையும் உன் வாழ்க்கை என்னும் பாதையில் உன்னை சந்தித்து நல்வழியில் நடத்துவார். “அவர் உன் வழியை அறிவார்” (யோபு 23:10) அவர் மூலமாக ஜெயவாழ்வை பெறுவாயாக. நம்முடைய கர்த்தராகிய இயேசு கிறிஸ்து மூலம் நமக்கு ஜெயங்கொடுக்கிற தேவனுக்கு ஸ்தோத்திரம்.” (1 கொரி 15:57)

ஆமென்! அல்லேலூயா !! தேவனுக்கு மகிமை !!!



2017 மார்ச் மாதத்திற்கான வாக்குத்தத்தம்

“உம்மை (கர்த்தரை) உறுதியாய்ப் பற்றிக் கொண்ட மனதையுடையவன் உம்மையே (கர்த்தரையே) நம்பியிருக்கிறபடியால், நீர் (கர்த்தர்) அவனைப் பூரண சமாதானத்துடன் காத்துக் கொள்வீர்.”

(ஏசா 26 : 3)



அதிசயம் ஆனால் உண்மை . . .

என் மகன் நல்ல ஒரு IT Company யில் வேலை பார்த்து வருகிறான். பணியில் சேர்ந்து ஓரிரு மாதங்களில் தலையில் உள்ள முடிகள் எல்லாம் உதிர்ந்துவிட்டது. முடி மறுபடியும் முளைக்கும் என்ற நம்பிக்கையே இல்லாத அளவிற்கு வழுக்கையாக இருந்தது. நான் அதிகமாக கண்ணீர் வடித்தேன். அப்பொழுது, Pastor அவர்கள் ஜெபித்துக் கொடுத்த ஜெப எண்ணையை (Bangalore meeting-ன் போது Pastor ஜெபித்த Oil) என் மகள் கொடுத்தாள். அதை என் மகன் தலையில் விசுவாசத்துடன் தேய்த்து விட்டேன். கர்த்தருடைய பெரிதான கிருபையால் நன்கு முடி வளர்ந்துவிட்டது. கர்த்தருக்கே மகிமை உண்டாகட்டும். ஜெபித்த ஐயாவுக்கு எங்களது நன்றிகளைத் தெரிவித்துக் கொள்கிறேன்.

Sr. K. Joyce - Sathur

தேவைகளை அறிந்த தேவன்

என்னுடைய மூக்கில் திடீரென itching வந்து irritation ஆக இருந்தது. சாதாரணமாக அல்லாமல் அதிகமான அரிப்பு வந்து அவஸ்தப்பட்டேன். Pastor அவர்களை சந்தித்து எனது மகளின் திருமண அழைப்பிதழை கொடுக்க நானும் என் கணவரும் சென்ற போது, எனது பிரச்சினையை Pastor அவர்களிடம் நான் சொல்லவில்லை. என் குடும்பத்தாருக்காகவும், திருமணக் காரியங்களுக்காகவும் மாத்திரம் General ஆக ஜெபித்தனுப்பினார். நாங்கள் வீட்டுக்கு வந்து சேர்ந்து சிறிது நேரம் சென்ற பின்பு தான் என் மூக்கின் அரிப்பு ரூபத்திற்கு வந்தது. அப்பொழுது Pastor -ன் ஜெபம் ரூபத்திற்கு வந்தது. ஆவியானவரின் கிரியைகளை எண்ணி தேவனைத் துதித்தேன். நான் சொல்லவில்லையென்றாலும், என் எல்லாத் தேவைகளையும் அறிந்த தேவன், Pastor -ன் ஜெபத்தின் மூலமாக எனக்குள் கிரியை செய்திருக்கிறார். எல்லாத் துதியும், கனமும், மகிமையும் நம் தேவன் ஒருவருக்கே. அல்லேலூயா !

Sr. Hebziba - Kuwait

பிரச்சினை நீங்கியது . . .

எனது சரீரத்தில் தோல் பகுதியில் அரிப்பு ஏற்பட்டு கருப்பு நிறமாக

மாறிவிட்டது. அதைப் பார்த்து நான் பயப்பட்டு கவலைப்பட்ட நாட்கள் உண்டு. Pastor ஐயா அவர்கள் ஜெபித்துக் கொடுத்த ஜெப எண்ணையை தேய்த்து ஜெபித்தேன். அதன் பிறகு அந்த பிரச்சினை இருந்த இடம் தெரியாமல் மறைந்து விட்டது. அல்லேலுயா.

Sr. Ramani - Nelvoy

ஜூரம் நீங்கியது . . .

3 நாட்கள் ஜூரத்தினால் கஷ்டப்பட்டேன். Hospital Check up -ல் Typhoid starting stage என்று கூறிவிட்டார்கள். Pastor அவர்களிடம் ஜெபித்துக் கொண்ட பிறகு ஜூரம் முற்றிலும் நீங்கி பூரண விடுதலை பெற்றேன். அல்லேலுயா ! ஜெபித்த Pastor அவர்களுக்கு என் நன்றிகளைத் தெரிவித்துக் கொள்கிறேன்.

Sr. Sindhu Bharathi - Vellore

ஊழியரின் வார்த்தை நிலைபெற்றது . . .

என்னுடைய வயிற்றில் வலியும், பிரச்சினையுமாக இருந்தது. Pastor ஐயா அவர்களிடம் ஜெபிக்கக் கேட்டுக் கொண்டேன். ஜெபித்து விட்டு, test results அனைத்துமே normal ஆகத் தான் இருக்கும். மாத்திரைகள் தான் கொடுத்தனுப்புவார்கள் என்று கூறினார். ஊழியரின் வார்த்தையின்படியாகவே எனக்கு results அனைத்துமே normal என்று கூறி மாத்திரைகள் மட்டும் எனக்கு கொடுத்தனுப்பினார்கள். எந்த பிரச்சினையுமின்றி காத்த தேவனுக்கு ஸ்தோத்திரங்களை செலுத்துகிறேன்.

Sr. Saral Abraham - Vellore

விடுதலை கிடைத்தது . . .

எனது தாயாருக்கு throat-ல் ஏதோ குத்திக் கொண்டு இருப்பது போல் 4, 5 நாட்களாக கஷ்டப்பட்டார்கள். ஒரு நாள் எதுவுமே சாப்பிட முடியாதளவுக்கு இருந்ததால், Pastor அவர்களிடம் ஜெபிக்கக் கேட்டுக் கொண்டோம். Pastor அவர்கள் ஜெபிக்கும்போது, தொண்டை பகுதிக்கு கீழே ஒரு சிறு bone போல சதையில் ஒட்டிக் கொண்டுள்ளது என்று கூறி, அதை என் கையினால் எடுக்கிறேன் என்று (throat ஐ கையினால் தொடாமல் விசுவாசத்தில் ஜெபத்தின் மூலமாக) கூறி வெளியே எடுத்து விட்டதாகக் கூறினார். அதை அவர் கூறிக் கொண்டிருக்கும் வேளையிலேதானே தொண்டைப் பகுதியில் மாற்றத்தை உணர்ந்ததாக என் தாயார் கூறினார்கள். மேலும், Pastor கூறும்போது, தூங்கி எழுந்திருக்கும் போது, காலையில் clear ஆகிவிடும் என்று உறுதியாக கூறிச் சென்றார். அவர் கூறிய வண்ணமே காலையிலிருந்து என் அம்மாவுக்கு எந்தவித பிரச்சினையும் இல்லாமல் சாப்பிட முடிந்தது.

இதை எண்ணி குடும்பமாக நாங்கள் தேவனைத் துதித்ததோடு, ஊழியர் அவர்களோடு தேவன் இருந்து எவ்வளவாக கிரியை செய்கிறார் என்பதையும் நினைத்து தேவனுக்கு நன்றி கூறினோம். தேவ நாமம் மகிமைப்படுவதாக. அல்லேலூயா !

Sr. Veronica - Vellore



CGA Church Service Live Streaming Schedules are given below in Indian Timings - IST

SUNDAY SERVICE (TAMIL)

Every Sunday - 9am to 11.30 am

SUNDAY SERVICE (ENGLISH)

2nd, 3rd and 4th Sunday of the Month - 7.30 pm to 8.00 pm

BIBLE STUDY

Every Wednesday - 7.30 pm to 8.30 pm

FASTING & DIVINE HEALING MEETING

2nd Saturday of the Month - 12 noon to 2.30 pm

TARRYING MEETING

4th Saturday of the Month - 7.30 to 8.30 pm

MORNING DEVOTION

1st Day of the Month - 7.30 to 8.30 pm

CGA Church is Streaming everyday Messages given by Rev. Dr. Victor Vimal, Songs and Announcements

Everyday from 7 am to 8am (Indian Time - IST)

Everyday from 7 pm to 8 pm (Indian Time - IST)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

T.V. PROGRAM

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai / Chennai

பிரதி செவ்வாய் இரவு 9.30 p.m - 10.00 p.m

Hosanna T.V.

பிரதி வெள்ளி இரவு 8.30 p.m - 9.00 p.m

→ For Contact ←

Rev. Dr. VICTOR VIMAL / Mrs. SARAH VIMAL

CHOSEN GENERATION ASSEMBLY

P.O. Bag No. 208, CGA Church Street, (Otteri Post Office Street)
Victor Lane, Otteri, Vellore - 632 002.Tamil Nadu, S. India.